



**QORTI CIVILI  
PRIM' AWLA**

**ONOR. IMHALLEF  
SILVIO MELI**

Seduta tat-3 ta' Ottubru, 2012

Citazzjoni Numru. 870/2006

**Rodian Grech (detentur ta' I-karta  
ta' I-identita` bin-numru 392084 (M))**

**vs**

**Ritianne Abela (detentrici ta' I-karta  
ta' I-identita` bin-numru 118584 (M))**

Il-Qorti,

Rat ir-rikors guramentat fuq indikat datat it-28 ta' Settembru, 2006, li permezz tieghu r-rikorrenti Grech sintetikament iddikjara s-segwenti:

1. Illi l-kontendenti kellhom relazzjoni sentimentali bejniethom;
2. Illi fil-5 t'Awwisu, 2002 huma akkwistaw fond fi Triq Anglu Mangion, Hal Tarxien, permezz ta' kuntratt in atti tan-Nutar Dottor Pierre Falzon;

3. Ili fl-2006 bieghu dan l-istess fond lil terzi u r-rikavat inqasam bejniethom b'mod uguali;
4. Ili fil-perjodu bejn l-2002 u l-2006 ir-rikorrenti jallega li hallas is-somma minnu ndikata fl-istess rikors promotur tieghu, f'xogħol u materjal mixtri ghall-uzu fl-istess fond u allura, jsostni li l-intimata hi debitrici lejh għal nofs dan l-ammont;
5. Ili l-intimata qed tirrifjuta li thallas dan l-ammont;

Ili għaldaqstant, ir-rikorrenti qed jitlob lil din il-qorti biex:

1. Tiddikjara lill-intimata Abela debitrici versu r-rikorrenti Grech;
2. Tiddikjara li l-intimata għandha thallas lir-rikorrenti s-somma ta' sitt elef, seba' mijja u tnax –il Lira Maltin u tmienja u sebghin centezmu, (LM6,712.78);
3. Bl-ispejjez kontra l-intimata;

Rat ir-risposta guramentata tal-intimata Abela datata s-27 ta' Frar, 2007, li permezz tagħha sintetikament bil-gurament tagħha esponiet is-segwenti:

1. Ili l-procedura de quo hi nulla stante li r-rikorrenti ttanta l-procedura odjerna b"rikors" meta hu stabbilit li hemm bzonn ta' "rikors guramentat";
2. Ili t-talbiet tar-rikorrenti huma nfondati fil-fatt u fid-dritt stante li r-rikorrenti accetta li r-rikavat rizultanti mill-kuntratt ta' qsim bejn il-partijiet wara l-bejgh tal-fond de quo kellu jinqasam b'mod uguali bejniethom u għalhekk, m'ghandu l-ebda pretensjoni ohra fil-konfront tal-intimata;
3. Ili finalment it-talbiet tar-rikorrenti għandhom jigu michuda wkoll stante li l-ispejjez li saru fil-

## Kopja Informali ta' Sentenza

fond de quo dejjem saru bejn iz-zewg kontendenti u mhux mir-rikorrenti wahdu;

Rat id-dokumenti esebiti nkluzi l-affidavitijiet ipprezentati:

Rat ix-xhieda mismugha minn din il-qorti diversament preseduta;

Rat id-digriet ta' din il-qorti diversament preseduta datat il-11 ta' Marzu, 2010, li permezz tieghu hatret l-assistent gudizzjarju hemm indikat;

Rat in-nota tar-rikorrenti Grech datata t-2 ta' Dicembru, 2010, li permezz tagħha rriduca t-talba għal tlettax –il elf, tlett mijha u hamsa u sebghin Ewro u wieħed u sebghin centezmu, (€13,375.71), (ara fol 177);

Rat in-nota tar-Registratur tal-Qrati Civili u Tribunalu datata t-30 ta' Dicembru, 2011, li permezz tagħha annetta l-inkartament li kien fil-pussess tal-assistent gudizzjarju fuq riferit;

Rat in-noti ta' sottomissjonijiet tal-abbli rappresentanti legali tal-partijiet, rispettivament datati l-31 ta' Jannar, 2012, u d-29 ta' Marzu, tal-istess sena, (ara fol 200 et sequitur u 205 et sequitur);

Semghet it-trattazzjoni orali tal-istess abbli rappresentanti legali tal-partijiet;

Ikkunsidrat:

Illi għandu sintetikament jingħad primarjament is-segwenti:

1. Illi l-kontendenti kienu f'relazzjoni sentimentali li fil-kors normali tal-izvolgiment tal-istess huma xraw il-fond minnhom indikat f'Hal-Tarxien, li sussegwentement iddisponew minnu wara li tali relazzjoni kienet giet interrotta;

2. Illi bhala konkluzjoni naturali tal-istess bejgh fuq indikat il-partijiet qabblu li jaqsmu ugwalment bejniethom ir-rikavat ta' tali bejgh;

Ikkunsidrat:

Illi I-kawza odjerna hi pero` naxxenti mill-fatt li r-rikorrenti Grech jallega li ghamel diversi spejjez fl-istess fond li pero` ma ttiehd़ux in konsiderazzjoni mill-partijiet kontendenti meta dawn bieghu I-fond fuq indikat u li ghalhekk, permezz tal-procedura odjerna qiegħed jirrikjama nofs dawn I-ispejjez fuq riferiti a tenur tan-nota tieghu a fol 177, liema ammont I-intimata qed tirrifjuta li tirrisarcixxi;

Ikkunsidrat:

Illi minn analizi tax-xhieda tar-rikorenti, jirrizulta sintetikament is-segwenti:

1. Illi I-fond de quo li I-kontendenti kienu xraw flimkien kien wiehed 'gebel u saqaf';

2. Illi kienu ftiehmu ghalhekk li I-benefikati kollha li kien ser jaghmlu fih u I-affarijiet li kien ser jixtru ghall-istess post kien ser jinqasmu ugwalment bejniethom;

3. Illi meta r-relazzjoni ta' bejniethom ezawriet ruhha, bieghu I-istess fond;

4. Illi r-rikorrenti Grech jallega li I-intimata Abela naqset li tirrifondieh ta' sehemha fl-istess benefikati minnu mixtrija;

5. Illi dan I-ammont pretiz mir-rikorrenti kien indipendentli mill-ammont rikavat ghall-bejgh tal-fond de quo;

6. Illi r-rikorrenti pprezenta lista dettaljata tal-flejjes minnu mahruga f'dan ir-rigward kif ukoll rendikont

bankarju tal-pagamenti relativi mensili li beda jhallas lill-bank minhabba f'hekk;

7. Illi l-allegazzjoni tar-rikorrenti f'dan ir-rigward hi wkoll konsolidata u konfortata mill-haddiema u bejjiegha nvoluti;

8. Illi stante li l-intimata għadha tirrifjuta li thallas sehemha, ir-rikorrenti kien kostrett jintavola l-procedura odjerna;

Ikkunsidrat:

Illi minn analizi tax-xhieda tal-intimata jirizulta sintetikament is-segwenti:

1. Illi meta sar il-bejgh tal-fond in dizamina mill-kontendenti, l-intimata tallega li r-rikorrenti kien ta l-kwittanza lill-intimata u rrinunzja ghall-pretensjonijiet tieghu kollha fir-rigward;

2. Illi permezz ta' digriet datat it-2 ta' Frar, 2006, il-Qorti tal-Familja awtorizzat lill-istess kontendenti biex jirregolaw fost affarijiet ohra, l-bejgh tal-fond de quo;

3. Illi l-intimata tallega li fl-atti tal-medjazzjoni l-partijiet ftiehmu li jinbiegh il-fond de quo bil-mobbli b'kollox; jithallas id-dejn tal-Bank, ir-rikorrenti odjern jithallas tar-reklamar u tal-pagamenti tal-bank mid-data li fiha spiccat ir-relazzjoni de quo u finalment, li jinqasam il-bilanc rimanenti;

4. Illi l-ispejjez reklamati mir-rikorrenti saru kollha bejniethom fis-sens li l-intimata dejjem hallset in-nofs tagħha;

5. Illi l-intimata titfa' dell ikrah fuq il-kredibilità tar-rikorrenti stante li tallega li dan kien ukoll ipprova jqarraq bin-nutar, (ara fol 210);

6. Illi għaldaqstant qed tirrifjuta li thallas l-ammont pretiz mir-rikorrenti;

Ikkunsidrat:

Illi rigward l-ewwel eccezzjoni sollevata mill-intimata għandu jingħad li din hi eccezzjoni superfluwa li ma timmeritax l-avall ta' din il-qorti, stante li jirrizulta abbundantement assodat li l-“gurament” rikjamat, effettivament ittieħed biex b'hekk ir-rikors promotur hu wieħed skont il-ligi;

Illi għalhekk din l-ewwel eccezzjoni sollevata mill-intimata qed tigi respinta, bl-ispejjez kontra l-intimata;

Ikkunsidrat:

Illi għal dak li jirrigwarda l-meritu veru u proprio tal-vertenza in dizamina, l-kwistjoni kollha tippernja ruhha fuq il-kredibilita` tal-kontendenti, haga li din il-qorti ssib li hu verament difficli li tiddetermina stante li l-qorti kif prezentement preseduta ma semghet lill-ebda wieħed mill-kontendenti jew xhud minnhom prodott;

Illi ghalkemm jirrizulta li r-rikorrenti jallega li kien hu li hallas lill-haddiema u lill-fornituri nvoluti, dan fih innifsu mhux konklussiv stante li jirrizulta komuni li jkun wieħed biss mill-partijiet, generalment fir-realta` lokali, ir-ragel, li jiehu f'idejh dawn il-mansionijiet, ghalkemm il-pagamenti jkunu kongunti;

Illi għalhekk f'dan ir-rigward din il-qorti ma tqisx li r-rikorrenti pprova l-kaz tieghu skont il-ligi stante anke li oggettivamente ix-xhieda u d-dokumenti esebiti jindikaw li l-intimata wkoll ikkontribwiet is-sehem tagħha biex jithallsu l-benefikati in dizamina;

Għaldaqstant, in vista tal-premess, takkolji r-risposti tal-intimata u konsegwentement tirrespingi t-talbiet tar-rikorrenti;

Illi pero`, minhabba n-natura delikata tal-vertenza u minhabba t-tul ezagerat li l-vertenza hadet biex tigi konkluza, l-ispejjez jinqasmu bejn il-partijiet.

---

Onor. Imhallef Silvio Meli

**< Sentenza Finali >**

-----TMIEM-----